

IL-KOTBA TAT-TESTMENT IL-QADIM

Ghedna d-darba l-oħra li l-Bibbja hi ġabra ta' tnejn u sebghin ktieb, maqsumin f'żewġ Testmenti: it-Testment il-Qadim li fih hamsa u erbghin ktieb, u t-Testment il-Ġdid, li fih sebgha u għoxrin ktieb. Il-ġrajja ta' kif saru dawn iż-żewġ ġabriet jew għaqdjet ta' Kotba Mqaddsa, hija aktarx minsija, u tiftix li sar fuqha hu xogħol mill-isbah. Sejrin għalhekk niġbru fi ftit kliem, fuq dan, dak li jidher li hu ta' fejda u ħieġ.

Iż-żewġ għaqdjet ta' kotba, it-Testment il-Qadim u t-Testment il-Ġdid, jingħażlu minn xulxin mhux biss għaliex it-tagħlim tal-waħda huwa l-wegħda tal-miġja tal-Feddej u dak ta' l-oħra jurina l-ħajja u l-hidma Tiegħu; imma wkoll imħabba fiż-żmien, għaliex il-Kotba tat-Testment il-Qadim kienu kollha miktubin qabel il-miġja f'din id-dinja ta' Sidna Ġesù Kristu, u dawk tat-Testment il-Ġdid inkitbu kollha wara l-miġja ta' Kristu, u wara t-tluġ Tiegħu fis-sema, iżda mhux aktar tard mill-mewt ta' l-Appostli. Barra minn dan, il-Kotba tat-Testment il-Qadim kienu miġbura mill-Lhud qabel Kristu u dawk tat-Testment il-Ġdid kienu miġbura mill-Insara.

Għalhekk huwa wisq xieraq li l-ewwel nithaddtu fuq il-Kotba tat-Testment il-Qadim, imbagħad fuq dawk tat-Testment il-Ġdid.

Il-ġabra tal-kotba tal-Għaqda l-Qadima hadet żewġ għamliet, waħda kif tinsab fil-Bibbja Lhudija, magħrufa bl-isem ta' Kanon tal-Palestina, u l-oħra kif tinsab fil-Bibbja Griega Lixandrina, li minnha ħarġet ukoll il-Vulgata Latina, magħrufa bl-isem ta'

Kanon Lixandrin. Naraw l-ewwelnett x'għażla hemm bejn dawn iż-żewġ ġabriet.

Il-Kanon tal-Palestina kien f'idejn il-Lhud tal-Palestina u kien magħmul minn erba' u għoxrin ktieb, jew minn tnejn u għoxrin, maqsumin fi tliet ġabriet, magħrufa bl-isem ta' Liġi, Profeti, u Aġġografi.

Il-Liġi kien fiha l-ewwel hames kotba tal-Bibbja, magħrufin b'kotba ta' Mosè: il-Ġenesi, l-Esodu, il-Levitku, il-Ktieb tan-Numri u d-Dewtoronomju.

Il-Profeti, it-tieni ġabra, kien fiha tmien kotba: erba' fihom il-ġrajja tal-Lhud minn żmien Jożwè sa tmien iż-żewġ salt-niet Lhudin u t-turufnament, imsejhin il-Profeti l-Qodma, u dawn huma l-kotba ta' Jożwè, ta' l-Imħallfin, ta' Samwel u tas-Slaten. L-erba' kotba l-oħra huma dawk tal-Profeti l-Ġodda, Izaija, Ġeremija, Eżekjel u t-Tnax-il Profeta żġhar, fi ktieb wieħed.

It-tielet ġabra, l-Aġġografi kienet magħmula mis-Salmi, il-Ktieb Gobb, il-Qwiel ta' Salamun, mill-hames kotba żġhar: l-Għanja tal-Għanjiet, Rut, il-Lamentazzjonijiet, l-Ekkleżjaste u Ester, u mill-kotba ta' Daniël, Esdra, Nehemia u l-Paralipomeni.

Dawk li kienu jġibu l-kotba tnejn u għoxrin, kienu jgħoddu l-ktieb ta' Rut mas-Salmi, b'dahla tan-nisel ta' David; u l-ktieb tal-Lamentazzjonijiet, mal-ktieb tal-Profeta Ġeremija.

Kif jgħarrafna S. Girolmu, il-għadd tnejn u għoxrin hu simboliku; bħal ma fl-alfabet tal-Lhud hemm tnejn u għoxrin ittra li bihoma tista' ssawwar kull kelma, hekk ukoll il-Kotba Mqaddsa huma tnejn u għoxrin, li fihom issib

l-gherf kollu. Dawn it-tnejn u ghoxrin ktieb huma għallhekk l-erba' u ghoxrin xorta waħda.

Il-Kanon Lixandrin fih hamsa u erbgħin ktieb li ma humiex magħżulin fi tliet ġabriet, imma l-ewwel insibu l-Ligi, imbagħad il-kotba li fihom grajjet l-poplu t'Alla, li huma dawn: Il-ktieb ta' Jożwè; ktieb l-Imħallfin u warajh ktieb Rut; l-erba' kotba tas-Slaten, it-tnejn tal-Paralipomeni, Esdra u Nehemia, Tobija, Guditta u Ester. Dawn il-kotba fihom il-grajja tal-Lhud, u wiehed jistenna li wara l-ktieb ta' Ester isib iż-żewġ kotba tal-Makkabej; imma għal raġuni li nithaddtu fuqha 'l quddiem, dawn il-kotba jinsabu fl-aħhar tat-Testment il-Qadim. Wara dawn il-kotba tal-grajjet, jiġu l-kotba tat-tagħlim: Ġob, is-Salmi, il-Qwiel ta' Salamun, l-Ekkleżjaste, il-Ghanja tal-Ghanjiet, ktieb il-Gherf u l-Ekkleżjastiku (hames kotba ta' Salamun); imbagħad il-kotba tal-Profe-ti: Izaija, Geremija, u l-kotba tiegħu tal-Lamentazzjonijiet, u Baruk, Eżekjel u Daniel, it-Tnax-il Profeta żgħar u ż-żewġ kotba tal-Makkabej, li jiġu fl-aħhar għax ma jinsabux fil-Kanon tal-Palestina.

Dawn il-hamsa u erbgħin ktieb huma t-tnejn u ghoxrin, jew l-erbgħa u ghoxrin ktieb tal-Kanon tal-Palestina, barra sebgha, li huma Tobija u Guditta, Ktieb il-Gherf u l-Ekkleżjastiku, il-ktieb ta' Baruk u ż-żewġ kotba tal-Makkabej; il-ghazliet li jinsabu bejn il-Kanon tal-Palestina u l-Kanon Lixandrin, ma humiex biss fit-taqsim tal-kotba, imma hemm ukoll għażla ta' importanza kbira, dik li fil-Kanon Lixandrin hemm seba' kotba u xi biċċiet mill-ktieb ta' Danjuel u mill-ktieb ta' Ester li ma jinsabux fil-Kanon tal-Palestina. Uħud mill-Insara żammew mal-Kanon tal-Palestina; iżda l-

Knisja u l-biċċa l-kbira tas-Santi Pad-ri u tal-Kittjeba żammew mal-Kanon Lixandrin. Meta l-Protestanti haddnu l-Kanon tal-Palestina, il-Konċilju qatta' l-kustjoni u ddefinitiva bħala domma tal-Fidi li l-kotba kollha li jinsabu fil-Vulgata Latina li taqbel mal-Kanon Lixandrin huma kollha ndaqs, ispirati minn Alla u kanoniki.

Liema minn dawn iż-żewġ Kanoni huma l-eqdem? Il-biċċa l-kbira tal-kritiċi jaħsbu li hu dak tal-Palestina, li fih il-kotba li kienu magħrufin ġewwa Gerusalem; il-Kanon Lixandrin haddan ġewwa fih kotba oħra, li ma kienux magħrufin fil-Palestina.

Iżda hemm fehma oħra li liina togh-ġobna iżjed. Il-Kanon l-aktar qadim huwa dak ta' Lixandra li l-ewwel kien magħruf u meqjum ukoll fil-Palestina, imma imbagħad minhabba xi raġunijiet li xejn ma għandhom x'jaqsmu ma' l-Ispirazzjoni Divina, dan il-Kanon kien imqassar u minnu hareġ il-Kanon tal-Palestina. Hija haġa ċara li l-Kanon tal-Palestina huwa rranġat hafna, imma l-Lixandrin huwa aktar naturali, għal hekk huwa qabel dak tal-Palestina.

Il-Kanon tal-Palestina mibni fuq erba' kriterji: biex ktieb ikun ispirat u kanoniku, mehtieg li (a) ikun miktub qabel Esdra, (b) ġewwa l-Palestina, (3) bil-lsien Lhudi, u (4) ikun jaqbel għal kollox mal-Ligi. Dawk il-kotba jew biċċiet ta' kotba li ma kienux milqugħa fil-Kanon tal-Palestina, huma neqsin minn xi wiehed minn dawn l-erba' kriterji.

Hija haġa ċara li Alla jista' jnebbah ktieb qabel jew wara Esdra. Fil-Palestina, fl-Art Imqaddsa jew barra, fil-Babilonja jew fl-Egittu; bil-lsien Lhudi jew bil-lsien ieħor. U billi Alla huwa s-Sewwa u l-Verità, dak kollu li jogħġbu jispira, huwa kollu veru;

u ghalhekk kull ktieb li ġej minn Alla jaqbel mal-Ligi u ma' dak kollu li hu ġej minn Alla. Mnn dawn naraw li l-erba' kriterji li fuqhom miġbni l-Kanon tal-Palestina ma kienux għajr qlajjiġ tal-Fariżej u ghalhekk ma huma ta' l-ebda siwi; meta l-Kanon hu l-gabra naturali ta' kotba li kienu minn dejjem maghrufin bħala spirati minn Alla u kanoniki.

Iżda jista' wiehed jistaqsi: fuq liema kriterji miġbni l-Kanon Lixandrin? Huwa maghruf li barra mill-kotba li jinsabu fil-Kanon Lixandrin kien hemm oħrajn, bħal ma huma t-Tielet u r-Raba' Ktieb ta' Esdra, it-Tielet u r-Raba' Ktieb tal-Makkabej, is-Salmi ta' Salamun, li nsibuhom ukoll imhalltin mal-Kotba Mqaddsa, imma li ma humiex Kotba Mqaddsa.

Għal din il-mistoqsija ma hemmx tweġiba ċara. Il-ghorrief aktarx jahsbu li l-Kanon Lixandrin miġbni fuq it-Tradizzjoni tal-Lhud; żda ma għandniex ninsew li fost il-Lhud ma kienx hemm tradizzjoni divina, bħal ma nsibu fil-Knisja Kattolika, li Alla żejjen bil-karizma ta' l-Infallibiltà u li ghalhekk ma tistax tiżbalja fi hwejjeġ tal-Fidi u tal-morali.

Ghalhekk oħrajn jahsbu, u jidhrilna li l-fehma tagħhom hija wisq aħjar minn dik li għadna kemm insemmu,

li Alla kien jinqeda bil-Profeti sabiex imexxi lil-Lhud fit-triq tas-Sewwa. Il-Profeta jfisser bniadem li jittkellem minflok Alla. Ghalhekk il-kliem tal-Profeta huwa l-kliem t'Alla. Meta l-Profeta kien jittkellem il-kliem tiegħu, kien ikun milqugħ bħala kliem Alla; u meta l-Profeta ma kienx jinqeda bil-kelma, imma bil-kitba, il-ktieb tiegħu kien ikun maghruf bħala ktieb t'Alla, ispirat u kanoniku.

Xi hadd jista' jgħid: Imma aħna ma nafux min kiteb kull wiehed mill-kotba tal-Għaqda l-Qadima; mela ma nistgħux nafu jekk hux ispirat u kanoniku!

Għal din id-diffikultà nwiegħbu li għad li l-lum ma nafux min kiteb kull wiehed mill-Kotba tal-Għaqda l-Qadima, ma għandniex nahsbu li dawn il-kotba waqgħu mis-sema. Xi hadd kitibhom, u min kitibhom kien maghruf min-nies ta' żmienu. Gara li wara li dawn il-kotba kienu maghrufa bħala spirati, l-isem ta' min kitibhom intesa. Imma b'daqshekk il-kotba baqgħu li kienu, ispirati u kanoniki.

Jidhrilna li milli għedna wiehed jista' jifhem kif saret il-Bjibbja tal-Għaqda l-Qadima. Darb'oħra nithaddtu fuq dik tal-Għaqda l-Għdida.

P. SERAFIN M. ZARB, O.P.

~~IL-HTIN FIL-BIBBJA~~

~~Il htin, jew kif ighidulu bit-Taljan, *circuncisione*, hija drawwa li kienet inxerreda fost wisq ġnus fil-qedem, bħal ma hija wkoll daż-żmien. Seba' mitt sena qabel ma twieled Kristu, il-Profeta Geremija kiteb dal-kliem: "Ara li għad jasal żmien (ighid il-Mulej) li jsir il-ħaqq minn dawk li huma *maħtunin* biss fil-laħam: il-Masrijin u~~

~~l-Lhudin; l-Adomin u Beni-Ghamman; il-Mo Abin u l-Gharab" (Geremija, IX 25-26).~~

~~Fil-Masar, jiġifieri l-Egittu, il-htin kien imħares sa minn żmien l-Imperu l-Qadim. Jekk ma kienx jinhaten kull hadd, kiesu jinhatnu l-kbarat ta' dik l-art: jiġifieri l-qassisin u l-għonja. Kif ighid Herodotus (II, 104), il-Mas-~~